

**Əli ibn Abdu`r-RAHMAN əl-Huzeyfi**

## **ALLAH`I ZİKR ETMƏK**

[www.islamevi.az](http://www.islamevi.az)

Bu kitab, DİNİ QURUMLARLA İŞ ÜZRƏ DÖVLƏT  
KOMİTƏSİNİN 27/09/2006 tarixli № DK – 377d sayılı razılığı  
ilə nəşr edilmişdir.

**Kitabın müəllif hüquqları qorunur.**

## ALLAH'I ZİKR ETMƏK

İzzət və əbədiyyətin yeganə sahibi, yerin və göyün RƏBB'i ALLAH'a həmd olsun. Yaxşı və pis gündə həmd Onadır. Şəhadət edirəm ki, ALLAH'dan başqa haqq ilah yoxdur. O, Təkdir və şəriki yoxdur. Səltənət və əzəmət sahibidir. Şəhadət edirəm ki, Peyğəmbərimiz Muhəmməd Onun qulu və Rəsuludur. Peyğəmbərlərin ən üstünüdür. ALLAH'ım! Qulun və Rəsulun Muhəmmədə, əhli-beytinə və səhabələrinə xeyir-dua və salam et; onları bərəkətli et.

Bundan sonra; ALLAH'dan layiqincə qorxun və Ona itaət edin! Qəzəbindən və əzabından çəkinin! Çünki ALLAH'ın ﷻ qəzəbi şiddətli və əzabı da dəhşətlidir. Heç bir əməliniz, RƏBB'iniz üçün gizli qalmaz.

ALLAH'ın qulları! RƏBB'iniz ﷻ belə buyurur:

***“Ey iman gətirənlər! ALLAH`ı çox zikr edin! Onu səhər-axşam təqdis edib şəninə təriflər deyiniz!”<sup>1</sup>***

Hörmətli müsəlmanlar! ALLAH`ı ﷻ zikr etmək, ALLAH`ın ﷻ həvəsləndirdiyi və daima etməyi buyurduğu bir işdir. ALLAH ﷻ, zikri, Ona ﷻ yaxınlaşdıran bir vasitə edib ALLAH`ı ﷻ zikr edən üçün böyük savab və əzabdan qurtuluş vəd etmişdir. ALLAH ﷻ belə buyurur:



***“ALLAH`ı çox zikr edən kişilər və qadınlar üçün (axirətdə) məğfirət (bağışlanma) və böyük bir müəfəfiyə (Cənnət) hazırlamışdır!”<sup>2</sup>***

Zikr, dilə asan, amma çəkiddə ağırdır. Rəsulullah ﷺ bunun belə olduğunu və ALLAH`ı ﷻ zikr etməyin, əməllərin ən fəzilətlisi və sözlərin ən

---

1 əl-Əhzab surəsi, 33/41-42.







2 əl-Əhzab surəsi, 33/35.

yaxşısı olduğunu bildirir. Əbu`d-Dərdadan , Rəsulullahın  belə buyurduğu rəvayət edilir:

*“Əməllərinizin ən xeyirlisini, Məlikinizin qatında ən dəyərli olanı, dərəcələriniz içində ən yüksəyi, sizin üçün qızıl və gümüş yığmaqdan daha xeyirli, düşmənlə qarşılaşıb onların boyunlarını vurmağınızdan, onların da sizin boynunuzu vurmasından daha xeyirli olan bir şey sizə bildirimmimi?”*

Səhabələr: “Bildir ey ALLAH`ın Rəsulu!” dedilər. Belə buyurdu:

*“ALLAH`ı zikr etməkdir.”<sup>3</sup>*

ALLAH`ı  zikr etmək; ALLAH`a  isim və kamal sifətləri ilə tərif etmək, Ondan  istəmək və ALLAH`ı  Ona layiq olmayan şeylərdən tənzihi etməkdir. ALLAH`ı  zikr etmək, bədəni ibadətlərdə olduğu kimi, fel (davranış), dil və qəlb ilə olur. Zikrin ən üstünü, qəlbini iqlaşlı olduğu, fel və dillə edilən zikrdir. Namaz, həcc, ALLAH  yolun-

---

3 ət-Tirmizi. Əhməd ibn Hənbəl. əl-Hakim.

da cihad kimi... Sonra dil ilə qəlbin birlikdə etdiyidir. Sözlə edilən zikrin ən fəzilətli Quran-i Kərim oxumaqdır. Çünki Quran-i Kərim, qəlblərin həyatı, ağlların nuru və doğru yoldur. ALLAH'ın ﷻ razılığını və Nəim cənnətlərini qazandırır. Şeytandan qoruyur və RAHMAN'a yaxınlaşdırır. Quran oxumaq ibadət, mənası haqda düşünmək isə qurtuluş və səadətdir.

İbn Məsud رضي الله عنه, Rəsulullahın ﷺ belə buyurduğunu rəvayət edir:

*"Kim ALLAH'ın Kitabından bir hərf oxusa, ona bir həsənə verilir. Həsənə, on misli ilədir. "Əlif, Ləm, Mim" bir həfdir demirəm. Deyirəm ki, Əlif bir həfdir, Ləm bir həfdir, Mim bir həfdir."*<sup>4</sup>

Əbu Sə'id əl-Xudridən رضي الله عنه, Rəsulullahın ﷺ qüdsi bir hədisdə belə buyurduğu rəvayət edilir:

---

<sup>4</sup> Ət-Tirmizi.

*“ALLAH belə buyurur: “Quran (oxumaq) kimi, mənə zikr etməyə və məndən bir şey istəməyə mane olarsa o kimsəyə istəyənlərə verilənlərin ən üstününü verərəm. ALLAH`ın kəlamının digər sözlərə üstünlüyü, ALLAH`ın yaratdıqları üzərindəki üstünlüyü kimidir.”<sup>5</sup>*

ALLAH`ı ﷻ zikr etmək, Rəsulullahdan ﷺ sabit olduğu şəkildə edilməlidir. “Subhan`ALLAH / ALLAH`ı hər növ nöqsandan tənzih edirəm”, “Əlhəmduli`lləh / ALLAH`a həmd olsun”, “Lə ilahə ill`ALLAH / ALLAH`dan başqa haqq ilah yoxdur”, “ALLAH`u Əkbər / ALLAH ən böyükdür”, “Lə havlə vələ quvvətə illə billəhi`l-ALİYYİ`l-AZİM / Güc və qüvvət ancaq ulu və uca ALLAH ilədir” və buna bənzər Saf Sünnədə sabit olan zikr növləri kimi...

Səməra ibn Cundubdan ر.ع.ا, Rəsulullahın ﷺ belə buyurduğu rəvayət edilir:

---

<sup>5</sup> Ət-Tirmizi.

*“ALLAH`ın ən sevimli dörd sözü bunlardır: “Subhan`ALLAH / ALLAH`ı hər növ nöqsandan tənzih edirəm”, “Əlhəmduli`lləh / ALLAH`a həmd olsun”, “Lə ilahə ill`ALLAH / ALLAH`dan başqa haqq ilah yoxdur”, “ALLAH`u Əkbər / ALLAH ən böyükdür”. Hansı ilə başlasan sənə heç bir zərəri yoxdur.”<sup>6</sup>*

Yenə Səməra ibn Cundubdan رضي الله عنه rəvayət edilən bir hədisdə, Rəsulullah ﷺ belə buyurur:

*“Bunlar, Qurandan sonra sözlərin ən fəzilətlisidir və bunlar Qurandandır.”<sup>7</sup>*

Əbu Musa əl-Əş`ari رضي الله عنه, Rəsulullahın ﷺ belə buyurduğunu rəvayət edir:

---

6 Muslim.

7 Əhməd ibn Hənbəl.



*“Lə havlə vələ quvvətə illə billəh / Güc və quvvət ancaq ALLAH ilədir” de. Çünki bu, cənnət xəzinələrindən bir xəzinədir.”<sup>8</sup>*

Bəşəriyyətin Seyyidinə ﷺ xeyir-dua və salam etmək də ALLAH'ı ﷻ zikr etməkdir. ALLAH'ı ﷻ, bidət şəkillərdə və sonradan uydu-  
rulmuş sözlərlə zikr etmək olmaz! Aişənin رضي الله عنها Peyğəmbərdən ﷺ rəvayət etdiyi bir hədisdə belə buyurulur:

*“Kim, əmrimiz olmayan bir əməl etsə, o, rədd edilmişdir.”<sup>9</sup>*

Zikrin bir qismi müəyyən saylarla və vaxtlarla məhdudlaşır. Namazlardan sonra edilən zikrlər, səhər və axşam edilən zikrlər və müəyyən səbəblərlə edilən zikirlər kimi... Zikrin bir qismi isə heç bir sayla və ya vaxtla məhdudlaşmır. Müsəlman, önə keçənlərdən

---

<sup>8</sup> əl-Buxari. Muslim.

<sup>9</sup> əl-Buxari. Muslim.

ola bilmək üçün hər halda daima ALLAH'ı ﷻ zikr etməyə çalışmalıdır. Muazın ﷺ belə dediyi rəvayət edilir: Rəsulullah ﷺ belə buyurur:

*“Adəm oğlu, ALLAH'ı zikr etməkdən daha çox onu ALLAH'ın əzabından qurtaracaq bir əməl etmədi.”*

Dedilər ki: “ALLAH yolunda cihad etmək də mi?”

*“ALLAH yolunda cihad etmək də; ancaq qılıncı ilə, öldürülənə qədər vuruşmasından başqa”* buyurdu.”<sup>10</sup>

Müsəlmanın, böyük savab qazanmaq üçün səhih yollardan nəql edilən və bir çox mənanı əhatə edən zikr sözlərinə, digər zikr növləri ilə birlikdə davam etməsi daha gözəldir. Cuveyriyədən ﷺ bu rəvayət edilir:

*“Peyğəmbər ﷺ səhər namazını qıldıqdan sonra Cuveyriyənin yanından getdi. O,*

---

<sup>10</sup> İbn Əbi Şeybə. ət-Tabərani.

ALLAH'ı ﷻ zikr edirdi. Zöhr namazına yaxın o, eyni şəkildə oturarkən Rəsulullah ﷺ geri döndü və *“Hələ də, səni tərک etdiyim haldamı oturursan?”* buyurdu. Cuveyriyə *“Bəli”* deyincə belə buyurdu:

*“Səndən sonra üç dəfə bu dörd sözü söylədim ki, əgər onlar sənin gün ərzində söylədiklərinlə tərəzidə çəkilsə, onlardan daha ağır olardı: Yaratdıqlarının sayısı, Onun rizası, ərşinin ağırlığı və kəlmələrinin çoxluğu qədər həmd edərək, ALLAH'ı bütün nöqsanlardan tənzih edirəm.”<sup>11</sup>*

Əbu Umamədən رضي الله عنه, Rəsulullahın ﷺ belə buyurduğu rəvayət edilir:

*“Sənə, gündüz-gecə və gecə-gündüz zikr etməkdən daha üstün və daha xeyirli olanını xəbər verimmi? Belə deməndir: “Yaratdıqları sayısı qədər ALLAH'ı bütün nöqsanlardan tənzih edirəm. Yaratdıqları dolusunca ALLAH'ı bütün nöqsanlardan tənzih edirəm. Yerdə və göydə olanların sayısı*

---

<sup>11</sup> Muslim.

*qədər ALLAH'ı bütün nöqsanlardan tənzih edirəm. Yerdə və göydə olanların dolusunca ALLAH'ı bütün nöqsanlardan tənzih edirəm. Kitabı'nın saydığı sayı qədər ALLAH'ı bütün nöqsanlardan tənzih edirəm. Hər şeyin sayısı qədər ALLAH'ı bütün nöqsanlardan tənzih edirəm. Hər şeyin dolusunca ALLAH'ı bütün nöqsanlardan tənzih edirəm." Əlhəmdulilləh də eyni şəkildə söylə.*"<sup>12</sup>

Başqa bir rəvayətdə isə "Eyni şəkildə təkbir gətir" buyurur.<sup>13</sup>

Ey müsəlman! Şübhəsiz sən ALLAH'ı ﷻ nə qədər zikr etsən də, Onu ﷻ nə qədər tərifləsən də, Ona ﷻ olan tərfi saya və Onu ﷻ layiqincə zikr edə bilməzsən. Ülvi və süfli aləmlərin, ALLAH'ı ﷻ daima zikr və təsbih etdiyini xatırla! Ümumiyyətlə, ancaq insanların

---

12 ən-Nəsai. İbn Hibban.

13 ət-Tabərani.

və cinlərin kafirləri bu qulluğun şərəfindən və izzətindən uzaqdırlar. ALLAH ﷻ belə buyurur:

*“Yeddi göy, yer və onlarda olanlar (bütün məxluqat) ALLAH`ı təqdis edir. Elə bir şey yoxdur ki, ALLAH`a tərif deyib Ona şükür etməsin, lakin siz onların (dillərini bilmədiyiniz üçün) təqdisini anlamazsınız. (ALLAH) həqiqətən, həlimdir, bağışlayandır!”<sup>14</sup>*

Ey ALLAH`ın qulu! Zikr edənlərdən və xeyirdə önə keçənlərdən ol! ALLAH ﷻ belə buyurur:

*“Səhər-axşam yalvararaq, qorxaraq, səsinə qaldırmadan ürəyində RƏBB`ini yad et və qafillərdən olma!”<sup>15</sup>*

ALLAH məni və sizi uca Quran ilə bərəkətli etsin!

---

<sup>14</sup> əl-İsra surəsi, 17/44.

<sup>15</sup> əl-Ə`raf surəsi, 7/205.

Aləmlərin RƏBB'i ALLAH'a həmd olsun. O, RAHMAN və RAHİM'dir. Din gününün sahibidir. RƏBB'imə həmd və şükr edirəm. Ona tövbə edir və Ondən bağışlanma diləyirəm. Şəhadət edirəm ki, ALLAH'dan başqa haqq ilah yoxdur. O, təkdir və şərki yoxdur. Şəhadət edirəm ki, Peyğəmbərimiz Muhəmməd Onun qulu və Rəsuludur. Vəndə doğru və etibarlıdır. ALLAH'ım! Qulun və Rəsulun Muhəmmədə, ailəsinə və bütün əshabına xeyir-dua və salam et; onları bərəkətli et.

Bundan sonra, ALLAH'dan layiqincə qorxun ey müsəlmanlar! Arzu və istəklərinizin sizi azdırmasından çəkinin! Bilin ki, ey ALLAH'ın qulları; ALLAH ﷻ, Onu ﷻ zikr etməyə görə, kəlmələrin ifadə edə bilməyəcəyi qədər, sayısız savab vermişdir. Mömin, ALLAH'ı ﷻ zikr etməyin nəticəsini bu dünyada görür. Axirətdəki mükafatı isə daha böyük və daimidir. ALLAH'ı ﷻ zikr etməyin bir qarşılığı da, ALLAH'ın Onu ﷻ zikr edəni

mələkləri yanında xatırlamasıdır. ALLAH ﷻ belə buyurur:

***“Belə olduqda siz (itaətlə) Məni xatırlayın ki, Mən də sizi yada salım! Mənə şükür edin, Məni danmayın!”***<sup>16</sup>

ALLAH ﷻ, zikr edənlərlə bərabər olur. Əbu Hureyrə رضي الله عنه, Rəsulullahın ﷺ belə buyurduğunu rəvayət edir:

***“ALLAH ﷻ belə buyurur: “Mən, qulumun haqqımda zənn etdiyi kimiyəm. Məni zikr etdikcə onunlayam. Məni öz nəfsində xatırlasa, mən də onu öz nəfsimdə xatırlayaram. Məni bir topluluq içində xatırlasa, mən də onu onlardan daha xeyirli bir topluluq içində xatırlayaram.”***<sup>17</sup>

---

16 əl-Bəqərə surəsi, 2/152.

17 əl-Buxari. Muslim.

Zikrin mükafatlarından biri də, qəlbin hüzura qovuşması, sabit və yəqin olmasıdır. ALLAH ﷻ belə buyurur:

*“O kəslər ki, ALLAH`a iman gətirmiş və qəlbləri ALLAH`ı zikr etməklə aram tapmışdır. Bilin ki, qəlblər (möminlərin ürəkləri) yalnız ALLAH`ı zikr etməklə aram tapar!”<sup>18</sup>*

Zikrin bir başqa nəticəsi isə qəlbə ALLAH ﷻ sevgisinin yetişməsi və imanın artmasıdır. Bununla işlər asanlaşar və könüllər rahatlaşar. Müsəlman, bununla özünü şeytanın hiylələrindən qoruyar. Haris ibn əl-Haris əl-Əş`aridən رحمته الله, Peyğəmbərin ﷺ belə buyurduğu rəvayət edilir:

*“ALLAH, Yəhya ibn Zəkəriyyaya, İsrail oğullarına buyurması üçün beş söz əmr etdi. Onlardan biri, ALLAH`ı zikr etməkdə. Şübhəsiz bu, düşmənin sürətlə arxasınca gələn bir adam*

---

<sup>18</sup> ər-Ra`d surəsi, 13/28.



*misalında olduğu kimidir. Möhkəm bir qalaya çatdıqda özünü onlardan qoruyar. Qul da belədir. Özünü şeytandan ancaq ALLAH'ı zikr etməklə qoruya bilər.”<sup>19</sup>*

Zikrin mükafatlarından biri də günahlara kəffarə olması və çətinlikləri yox etməsidir. Ümumi olaraq söyləmək lazımdır ki, zikrin savabı, sayıla bilinməyəcək qədər çoxdur.

ALLAH'ın qulları!

***“Həqiqətən, ALLAH və Onun mələkləri Peyğəmbərə salavat göndərirlər (xeyir-dua verirlər). Ey iman gətirənlər! Siz də ona salavat göndərib (onun üçün salavat deyib) layiqincə salamlayın!”<sup>20</sup>***

***Əli ibn Abdu`r-RAHMAN əl-Huzeyfi  
10.02.1422 hicri***

---

<sup>19</sup> ət-Tirmizi. İbn Hibban.

<sup>20</sup> əl-Əhzab surəsi, 33/56.